



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 07-10-2023



ஊடகங்களுக்கு விடப்பட்டுள்ள மிரட்டல்

சீ.பி.ஐ. - வருமானவரித் துறை - அமலாக்கத் துறை ஆகியவற்றை வைத்து எதிர்க்கட்சிகளை மிரட்டும் ஒன்றிய பா.ஜ.க. அரசு - அடுத்து ஊடகங்களையும் மிரட்டி வருகிறது. 'நியூஸ் கிளிக்' முதன்மை ஆசிரியர் பிரபீர் பங்காயஸ்தாவும், அதன் மனிதவளப் பிரிவின் தலைவர் அமித் சக்ரவர்த்தியும் கைது செய்யப்பட்டுள்ளார்கள். இந்த கைது நடவடிக்கை என்பது ஒட்டுமொத்தமாக ஊடகங்களுக்கு விடப்பட்டுள்ள மிரட்டல் ஆகும்.

பிரபீர் பங்காயஸ்தா - அவசர நிலைக்காலத்தில் (1975) 18 மாதங்கள் சிறையில் இருந்த போராளி ஆவார். இதுசாரிச் சிந்தனை கொண்டவர். அமித் சக்ரவர்த்தி - ஒரு மாற்றுத்திறனாளி. இவர்கள் இருவரும் தான் கைது செய்யப்பட்டுள்ளார்கள். டெல்லியில் உள்ள நியூஸ் கிளிக் இணைய தள செய்தி நிறுவன அலுவலகத்தில் தீவிர சோதனை நடத்தி பூட்டி சீல் வைத்த டெல்லி காவல்துறையினர், இந்த கைது நடவடிக்கையையும் தொடர்ந்துள்ளனர்.

என்ன குற்றச்சாட்டு அடிப்படையில் இந்த நடவடிக்கையைச் செய்துள்ளார்கள் தெரியுமா? அமெரிக்க நாள்துறையான 'நியூயார்க் டைம்ஸ்' ஒரு செய்தியை வெளியிடுகிறது. அதில், 'நியூஸ் கிளிக் நிறுவனம், சீனாவிடமிருந்து நிதி பெறுகிறது' என்று குற்றச்சாட்டு சொல்லி இருந்தார்களாம். இதை வைத்து இந்த கைது நடவடிக்கையாம்!

நியூஸ் கிளிக் ஊடக நிறுவனம் வெளியிட்டுள்ள அறிக்கையில், "எங்கள் எது இணையதளம் சுதந்திரமானது. சீன நிறுவனங்களிடம் இருந்து நிதி பெற்றுக் கொண்டு செய்திகளை வெளியிட்டதாகக் கூறப்படும்புகார்களுக்கு எந்த அடிப்படையும் இல்லை. சீனாவுக்காக பிரச்சாரம் செய்யும் எந்த செய் தியும் எங்கள் இணையதளத்தில் வெளியிடப்பட வில்லை. 2021ஆம் ஆண்டு முதல் நியூஸ் கிளிக் நிறுவனத்தின் வாங்கிக் கணக்குகள், வரவு - செலவுகள், வெளிநாட்டுத் தொடர்புகள் குறித்து ஒன்றிய அரசின் பல்வேறு விசாரணை அமைப்புகள் ஆய்வு நடத்தி உள்ளன. இந்த ஆய்வுகளில் எந்த முறைகேடுகளும் கண்டுபிடிக்கப்படவில்லை.

நியூயார்க் டைம்ஸ் பத்திரிகையில் உள்நோக்கத்துடன் வெளியான கட் டிரையை மட்டும் அடிப்படையாகக் கொண்டு, எந்த ஆதாரமும் இல்லாமல் 'உபா' போன்ற கடுமையான சட்டங்களின் கீழ் எப்படி வழக்குப் பதிவு செய்ய முடியும்?" என நியூஸ் கிளிக் கேள்வி எழுப்பியுள்ளது.

"சீன நிறுவனங்களிடம் இருந்து பெருமளவில் நிதி பெற்ற 'பி.எம்.கேர்ஸ்' ஐ நிர்வகிப்பவர் மீது ஏன் ஒரு நடவடிக்கையும் இல்லை?" என உச்சநீதிமன்ற வழக்கறிஞர் பிரசாந்த் பூஷன் கேள்வி எழுப்பியுள்ளார். "சீனாக்காரர் ஒருவரிடமிருந்து கொஞ்சம் நிதி வந்த ஓரே காரணத்துக்காக, நியூஸ் கிளிக் மீது தேசத் துரோக வழக்கு. அந்த நிறுவனத்தோடு தொடர்பு கொண்டவர்களின் வீடுகளில் ரெய்டு. அவர்களின் செல்பேசிகளும் ஸேப்டா களும் பறிமுதல். ஆனால் சீன நிறுவனங்களிடமிருந்து பெருமளவில் நிதி பெற்ற PM CARES-ஐ நிர்வகிப்பவர் மீது ஏன் ஒரு நடவடிக்கையும் இல்லை?" என கேள்வி எழுப்பியுள்ளார்.

2021 ஆம் ஆண்டு இந்த நிறுவனத்தில் அமலாக்கத்துறை சோதனை நடத்தியது. இதன் முதன்மை ஆசிரியர் பிரபீருக்குச் சொந்தமான வீட்டை முடக்கியது. அவரது நிரந்தர வைப்புத் தொகையை முடக்கியது. பெரிதாக ஆதாரம் இல்லாததால், நியூஸ் கிளிக் மற்றும் அதன் உரிமையாளர் மீது எந்தவிதமான நடவடிக்கையும் எடுக்கக்கூடாது என உச்சநீதிமன்றம் உத்தரவிட்டது.

இதன் தொடர்ச்சியாக இந்த இணைய ஊடகத்தைக் குற்றம் சாட்டி ஒன்றிய அமைச்சரே நாடாளு மன்றத்தில் பேசினார். இதைத் தொடர்ந்து கடந்த அக்டோபர் 3 அன்று சோதனை நடத்தி கைதும் செய்து விட்டார்கள். 'நியூஸ் கிளிக்' ஊடக ஊழியர்கள் அனைவரும் விசாரணைக்கு உள்ளாக் கப்பட்டு இருக்கிறார்கள். மூத்த பத்திரிகையாளர் ஊர்மிளேஷ், விசாரணைக்கு அழைத்துச் செல்லப்பட்டுள்ளார். ராஜ்யசபா டிவிபிஎன் முன்னாள் ஆசிரியர் இவர்.

'நியூஸ் கிளிக்' என்பது இதுசாரிச் சிந்தனை கொண்ட ஊடகம் ஆகும். பா.ஜ.க. அரசின் போலியான முகத்தைத் தொடர்ந்து அம்பலப்படுத்தி வந்துள்ளது. இதுவரை ஆங்கிலத்தில் செய்திகளை வெளியிட்டு வந்தவர்கள், சமீப காலமாக இந்தியில் செய்திகளை வெளியிடத் தொடங்கி உள்ளார்கள். 'இந்தி' பேசும் மாநிலங்கள் விழிப்புணர்வு பெற்றுவிடக் கூடாது என்பதில் பா.ஜ.க. எப்போதும் தெளிவாக இருக்கும். அந்த மாநில மக்களை இருட்டில் வைத்து, வாக்கு வேட்டையாடும் கட்சி அது. எனவே, 'இந்தி'யில் செய்தி வெளியிடுவதைத் தடுக்க நினைத்துள்ளார்கள்.

'இந்தியா' கூட்டணி சார்பில் வெளியிடப்பட்டுள்ள கூட்டறிக்கையில், "மோடி தலைமையிலான ஒன்றிய பா.ஜ.க. அரசு, கடந்த ஒன்பது ஆண்டுகளில், பிபிசி, நியூஸ் லாண்டரி, டைனிக் பாஸ்கர், பாரத் சமாச்சார், காஷ்மீர் வாலா, தி வயர் போன்ற ஊடகங்களை ஒடுக்க புலனாய்வு அமைப்புகளைப் பயன்படுத்தியது. தற்போது நியூஸ் கிளிக் செய்தி நிறுவனத்தை ஒன்றிய அரசு குறிவைத்துள்ளது. மோடி அரசு ஊடக நிறுவனங்களைக் கையகப்படுத்துவதன் மூலம் தங்கள் கட்சியின் கருத்தியலுக்கு ஊடகங்களை ஊதுகுழலாக மாற்ற முயற்சிக்கிறது." என்று பகிரங்கமாகக் குற்றம் சாட்டி உள்ளார்கள்.

'அமுத்தத்துடன் பணிபுரிகிறோம்' - என்று உச்சநீதிமன்ற தலைமை நீதிபதிக்கு, டிஜிபப் நியூஸ் இந்தியா ஃபவுண்டேஷன் (Digipub News India Foundation), இந்தியன் வுமன்ஸ் பிரஸ் கார்ப்ஸ் (Indian Women's Press Corps), பிரஸ் கிளப் ஆஃப் இந்தியா (Press Club of India) உள்ளிட்ட பல்வேறு அமைப்புகள் இணைந்து கடிதத்தை எழுதியுள்ளன. "சட்டவிரோதச் செயல்கள் தடுப்புச் சட்டத்தின் கீழ் வழக்குப்பதிவு செய்ய, பத்திரிகைப் பணி ஒன்றும் தீவிரவாதப் பணி அல்ல. எனவே, பத்திரிகைத்துறைக்கு ஏற்பட்டிருக்கும் அச்சுறுத்தல்களை உச்சநீதிமன்றம் தலையிட்டு தடுக்க வேண்டும்" என அவை வலியுறுத்தி உள்ளன.

"மக்களுக்கு நன்மைகள் எதுவும் செய்ய மாட்டோம், இதை யாராவது குறை சொன்னால் அவர்களை விடவும் மாட்டோம்" - இதுதான் பா.ஜ.க. பாணி ஆட்சி முறையாகும். இவை அனைத்துக்குமான தண்டனையை மக்கள் நிச்சயம் தருவார்கள்.



முதலமைச்சர் மு.க.ஸ்டாலின் அவர்கள் நேற்று (6.10.2023) சென்னையில், செமிண்ட் கோபைன் நிறுவனத்தின் தலைவர் பியரி ஆண்ட்ரி டி சேலண்டர் (Mr. PierreAndre de Chalendard), தலைமை செயல் அலுவலர் பெனாய்ட் பாசின் (Mr. Benoit Bazin) உள்ளிட்ட டி செமிண்ட் கோபைன் நிறுவனத்தின் உலகளாவிய நிர்வாக இயக்குநர்கள் குழுவின்ரை சந்தித்து கலந்துரையாடினார். அதனைத் தொடர்ந்து, தமிழ்நாடு முதலமைச்சர் அவர்களுடன் செமிண்ட் கோபைன் நிறுவனத்தின் உலகளாவிய நிர்வாக இயக்குநர்கள் குழுவின் குழு புகைப்படம் எடுத்துக் கொண்டனர். தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி. ராஜா, தொழில், முதலீட்டு ஊக்குவிப்பு மற்றும் வர்த்தகத்துறை செயலாளர் வி. அருண்ராசு, வழிகாட்டி நிறுவனத்தின் மேலாண்மை இயக்குநர் மற்றும் தலைமை செயல் அலுவலர் வே.விஷ்ணு ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் தஞ்சாவூர் மாவட்டத்தில் பல்வேறு நிகழ்ச்சிகளில் பங்கேற்பதற்காக சென்னையிலிருந்து திருச்சிராப்பள்ளி விமான நிலையத்திற்கு நேற்று (06.10.2023) வருகை தந்ததை முன்னிட்டு, விமான நிலையத்தில், நகராட்சி நிருவாகத்துறை அமைச்சர் கே.என்.நேரு, பள்ளிக் கல்வித் துறை அமைச்சர் அன்பில் மகேஷ் பொய்யாமொழி ஆகியோர் பொன்னாடை மற்றும் புத்தகம் வழங்கி வரவேற்றனர்.

அண்ணா பேருந்து நிலையம் - 'ஸ்டெம் பார்க்' உள்ளிட்ட முடிவற்ற திட்டப் பணிகள் துவக்க விழா! கோவில்பட்டியில்

தூத்துக்குடி வடக்கு மாவட்ட தி.மு.க. சார்பில் நலத்திட்ட உதவிகள் வழங்கும் விழா!

அமைச்சர் கே.என். நேரு - கனிமொழி கருணாநிதி எம்.பி. பங்கேற்பு! மாவட்டச் செயலாளர் - அமைச்சர் பி.ஜீதாஜீவன் அறிக்கை!

தூத்துக்குடி, அக். 7 - அக்டோபர் - 8 -ல் புதிதாக கட்டப்பட்டுள்ள அண்ணா பேருந்து நிலையம், ஸ்டெம் பார்க் உள்ளிட்ட முடிவற்ற திட்டப் பணிகள் துவக்க விழா மற்றும் கோவில்பட்டியில் வடக்கு மாவட்ட தி.மு.க. சார்பில் நலத்திட்ட உதவிகள் வழங்கும் விழாவில் அமைச்சர் கே.என்.நேரு, கனிமொழி கருணாநிதி எம்.பி. ஆகியோர் பங்கேற்கின்றனர் என வடக்கு மாவட்டச் செயலாளர் பி.கீதாஜீவன் அறிக்கை விடுத்துள்ளார்.

அவரது அறிக்கை வருமாறு:- தூத்துக்குடியில் இயங்கி வந்த அண்ணா பழைய பேருந்து நிலையமானது

ஸ்மார்ட் சிட்டி திட்டத்தில் ரூ.57 கோடியிலும் அம்பேத் கார் நகரில் ரூ. 29 கோடியில் ஸ்டெம் பார்க்கும் (STEM PARK) புதிதாக கட்டப்பட்டுள்ளதை மக்கள் பயன்பாட்டிற்காக திறந்து வைத்திடவும், ரூ.87 கோடி மதிப்பில் பல்வேறு கழிவுநீர் கால்வாய் பணிகள் துவக்கி வைக்கப்படவும் உள்ளது. அதுபோல மின்வளத்துறை சார்பில் ரூ.9 கோடி மதிப்பில் மீன் ஏலக்கூடமும், பொதுப்பணித்துறை சார்பில் கழுகுமலை எட்டைய புரத்தில் ரூ.5.63 கோடி மதிப்பில் சார் பதிவாளர் கட்டிடத்திற்கும் அடிக்கல் நாட்டப்பட இருக்கிறது. மேலும் தூத்துக்குடி நாடாளுமன்ற உறுப்பினர் தொகுதி மேம்பாட்டு நிதியி

10.00 மணி அளவில் தூத்துக்குடி அண்ணா பழைய பேருந்து நிலைய வளாகத்தில் நடைபெறும் இந்திகழ்ச்சியில் தி.மு.க.முதன்மைச் செயலாளரும், நகர்ப்புற வளர்ச்சித்துறை அமைச்சருமான கே.என்.நேரு, தி.மு.க.முதல்துணைப் பொதுச் செயலாளரும், தூத்துக்குடி நாடாளுமன்ற உறுப்பினருமான கனிமொழி கருணாநிதி ஆகியோர் கலந்துகொண்டு விழா பேருரை ஆற்றுகிறார்கள். அன்றைய தினம் மதியம் 1.00 மணி அளவில் தூத்துக்குடி வடக்கு மாவட்ட சார்பில் முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கோவில்பட்டி சத்தியபாமா திருமண மண்டபத்தில்

முத்தமிழறிஞர் கலைஞர் நூற்றாண்டு விழா! சட்டக் கல்லூரி மாணவர்களுக்கு

நெல்லையில் 2வது மண்டல பேச்சுப் போட்டி!

என்.ஆர்.இளங்கோ எம்.பி. பங்கேற்பு! இரா.ஆவுடையப்பன் அறிவிப்பு!

நெல்லை.அக்.7- முதலமைச்சர் கழகத் தலைவர் அவர்களின் அறிவுரைக்கிணங்க தி.மு.க. சட்டத்துறை சார்பில் தமிழினத் தலைவர் கலைஞர் அவர்களின் நூற்றாண்டு விழாவையொட்டி 2 வது மண்டல பேச்சுப்போட்டி தி.மு.க. சட்டத்துறை செயலாளர் மூத்த வழக்கறிஞர் என்.ஆர். இளங்கோ எம்.பி. தலைமையில் இன்றும் நல்லையிற் நடைபெறுகிறது. என நெல்லை கிழக்கு மாவட்டச் செயலாளர் இரா.ஆவுடையப்பன் தெரிவித்துள்ளார்.

இது தொடர்பாக அவர் அறிவிப்பில் தெரிவித்துருப் பதாவது:-

தமிழினத் தலைவர் கலைஞர் அவர்களின் நூற்றாண்டு விழாவை முன்னிட்டு தி.மு.க. சட்டத்துறையின் சார்பில் சட்டக் கல்லூரி மாணவர்கள் மற்றும் மூன்று ஆண்டுகளுக்கு உட்பட்ட இளம் வழக்கறிஞர்களுக்கான பேச்சுப் போட்டிகள் நடைபெற உள்ளது. இன்று (07.10.2023) காலை 9 மணிக்கு சட்டக்கல்லூரி மாணவர்களுக்கு திருநெல்வேலி அரசு சட்டக் கல்லூரியிலும் நாளை (08.10.2023) காலை 9 மணிக்கு மூன்று ஆண்டு களுக்கு உட்பட்ட இளம் வழக்கறிஞர்களுக்கு பாணையங்கோட்டை ரகுமத் நகர் எல்.எஸ்.மகாவில் பேச்சுப் போட்டிகள் நடைபெற உள்ளது.

போட்டிகளுக்கான தலைப்புகள் வருமாறு.

கலைஞரின் பார்வையில் சமூக நீதி.

கலைஞரின் பார்வையில் மாநில சுயாட்சி.



கலைஞரின் பார்வையில் மகளிர் முன்னேற்றம்.

கலைஞரின் பார்வையில் தொழில் வளம்.

கலைஞரின் பார்வையில் கல்வி.

மேற்சொன்ன இந்த 5 தலைப்புகளில் ஏதேனும் ஒரு தலைப்பினை போட்டி துவங்குவதற்கு 30 நிமிடங்களுக்கு முன்பு போட்டி நடத்தும் நடுவர்கள் அறிவிப்பார்கள்.

அந்த தலைப்பினை ஒட்டியே போட்டியாளர்கள் 5 நிமிடங்களுக்கு மிகாமல் தமிழில் பேசிட்டு வேண்டும்.

திருநெல்வேலி மண்டல பகுதிகளில் பங்கு பெற விரும்பும் மாணவர்கள் பட்டியலினை தங்கள் மண்டலத்தின் போட்டி நடைபெறும் நாளுக்கு முன்பு பேச்சுப்போட்டி ஒருங்கி

ணைப்பாளர்கள் சட்டத் துறை இணைச் செயலாளர்கள் கே.எஸ்.ரவிச்சந்திரன், ஜெ.பச்சையப்பன் கே.சந்திரன் முதலான கழக வழக்கறிஞர் கே.ஜே.சரவணன் ஆகியோரிடம் ஒப்படைக்க வேண்டும். தவிர்க்க முடியாத காரணங்களால் பெயர் அளிக்க முடியாத மாணவர்கள் போட்டி நடக்கும் இடத்தில் நேரடியாக ரீய அடையாள அட்டை அல்லது கல்லூரி முதல்வரின் அனுமதிக்கடி தத்துடன் கலந்து கொள்ளலாம்.

இந்தப் போட்டியில் கலந்து கொண்டு வெற்றி

பெறும் சட்டக் கல்லூரி மாணவர்கள் மற்றும் வழக்கறிஞர்களுக்கு கீழ்க்கண்டவாறு பரிசுகள் வழங்கப்படுகிறது.

முதல் பரிசு ரூபாய் 50,000, தங்கப்பதக்கம் சான்றிதழ்.

2வது பரிசு ரூபாய் 25000, வெள்ளி பதக்கம் சான்றிதழ்.

3வது பரிசு ரூபாய் 15,000, தாமிர பதக்கம் சான்றிதழ்.

2 ஆறுதல் பரிசு ரூபாய் 5000, ம் வெண்கலபதக்கம் சான்றிதழ்.

இந்த பேச்சுப்போட்டி நிகழ்ச்சியில் நெல்லை மாவட்டத்தில் உள்ள சட்டக் கல்லூரி மாணவ,மாணவியர்களும் மூன்று ஆண்டு களுக்கு உட்பட்ட இளம் வழக்கறிஞர்களும் கலந்து கொண்டு சிறப்பித்திட்ட கேட்டுக்கொள்கிறேன்.

இவ்வாறு அவர் தெரிவித்துள்ளார்.



தமிழ்நாடு முதலமைச்சர் அவர்களின் ஆணைக்கிணங்க, விக்ரவாணம் சட்டமன்றத் தொகுதி, விக்ரவாணம் பேருராட்சியில் ரூ. 45.65 இலட்சம் மதிப்பிடும் முத்தமிழ் அறிஞர் தலைவர் கலைஞர் அவர்களின் நூற்றாண்டு விழா புதிய புங்காவை உயர்கல்வித்துறை அமைச்சர் முனைவர் க.பொன்முடி உறுதுமக்களின் பயன்பாட்டிற்காக திறந்து வைத்தார். விழப்பொருள் தெற்கு மாவட்டச் செயலாளர், நா.புகழேந்தி எம்.எல்.ஏ., சட்டமன்ற உறுப்பினர் டாக்டர். இரா இலட்சுமணன், வருவாய் பரமேஸ்வரி, மண்டல இணைப் பதிவாளர் யசோதா தேவி, மாவட்ட பொருளாளர் இரா.ஐனகராஜ், மாவட்ட துணைச் செயலாளர் தயா.இளந்திரையன், பேருராட்சி தலைவர் அப்துல் சலாம், ஒன்றியக் குழுத் தலைவர் சங்கீதா அரசி ரவிதுரை, நகரச் செயலாளர் நயினா முகமது, பேருராட்சி துணைத் தலைவர் ச.பாலாஜி, பேருராட்சி செயல் அலுவலர் ஷேக் லத்தீப், ஒன்றியச் செயலாளர்கள் ஜெய.ரவிதுரை, வேம்பி ரவி, ஜெ.ஜெயபால், க.முமழாத்தி, ஆர்.பி.புருஷன், மாவட்ட விவசாய அணி தலைவர் பாபுஜீவானந்தம், மாவட்ட கவுன்சிலர் மீனா வெங்கடேசன், பேருராட்சி மன்ற உறுப்பினர்கள் சீகார் பாபு, ரேவதி வீராசாமி, கனக சக்திவேல், சுதா பாக்கியராஜ், வெண்ணிலா காத்தவராயன், வீரவேல், பிரியா பூபாலன், சுரேஷ் மற்றும் உள்ளாட்சி பிரதிநிதிகள், மாவட்ட, ஒன்றிய, பேருராட்சி நிர்வாகிகள் கலந்து கொண்டனர்.